

# ئاياللارنى پەس كۆرمەك!

(پارچە)

نۇرمۇھەمەت ئۆمەر ئوچقۇن

يانغىن ئېلېكترونلۇق كىتابلىرى

ئېلېكترونلۇق كىتاب ئىشلىگۈچى: يانغىن ئېلېكترونلۇق كىتاب گۇرۇپپىسى

## ئاياللارنى پەس كۆرمەك !

بىزدە ئاياللارنى كەمسىتىدىغان، پەس كۆرىدىغان، ئەزلەردىن تۆۋەن ئورۇندا كۆرۈپ تەربىيەلەشكە، پىكىرگە ھۆرمەت قىلىشقا سەل قارايدىغان ئادەتلەر يوق ئەمەس. كۆپىنچە ئاتا-ئانىلىرىمىز ھېلەم قىز بالىنى تالانىڭ ئادىمى دەپ قاراپ، ئوقۇتۇش، تەربىيەلەشكە سۇسلۇق قىلىدۇ. ئۆزلىرى تەربىيەلەش، تەرتىپكە سېلىش، ئىززەت - ئېكرام ئۆگىتىشكە دەسلەپتە سەل قاراپ كېيىن قىزلىرىنى، خوتۇنلىرىنى، ئاچا - سىڭىللىرىنى يامان ئۆگىتىپ قويۇپ گەپكە كىرگۈزەلمىگەندىن كېيىنلا «قىز بالىنىڭ چېچى ئۇزۇن ئەقلى قىسقا» «يەنىلا خوتۇن خەق» ..... دېگەندەك ئەيىبلەشلەر بىلەنلا بولۇپ كېتىدۇ.

ئەمەلىيەتتە بىزنىڭ تارىخىمىزدىمۇ تۇمارس، نۇزۇگۇم، رىزۋانگۈل كەبى نامى پاك، زاتى ئېسىل، ئەقىل - پەزىلەت، باتۇرلۇقتا ئەزلەرگە ئۈلگە بولالغۇدەك ئاياللارمۇ ئۆتكەن ھەم ھازىرمۇ بار. ئاياللار ئۆزلىرىدىكى يوشۇرۇن كۈچ، پاراسەت - پەزىلەت، قەيسەرلىكى جارى قىلدۇرالايدىغان مۇۋاپىق شارائىت - پۇرسەتكە ئېرىشەلمىگەندە ئاندىن مىشچانلىقتىن ئىشچانلىققا، چۈشكۈنلۈكتىن ئۈستۈنلۈككە ئۆزگىرىدۇ. بىز بۇ چاغقىچە «ئەزلەرنى ئەز قىلىدىغىنىمۇ خوتۇن، يەر قىلىدىغىنىمۇ خوتۇن» دېگەننى ئىزچىل بىر تەرەپلىمە ھالدا تەرغىپ قىلىپ كەلدۇق. ئەمەلىيەتتە ئاشۇ ئەرنى يەر قىلىدىغان خوتۇننى قانداق تەربىيەلەپ يېتىشتۈرۈپ چىقىدىغىنى دەل ئەزلەردىن ئىبارەت. ئايالغا ھۆرمەت قىلىشنى، ئۇنىڭ پىكىر ئىنكاسىغا ھۆرمەت قىلىشنى بىلىدىغان ئەرنىڭ خوتۇنى جەزمەنكى، ئېرىنىڭ ھەر بىر ئىش -

ھەرىكەت، يۈرۈش - تۇرۇش، مۇناسىۋەتتە ئەستايىدىل كۆيىنىش ئاساسىدا مۇئامىلە قىلىدۇ. خوتۇننىڭ ھەر قانداق پىكىر - تەلپى، كۆز - قارىشىنى مەنسىتمەيدىغان، ئۇنىڭغا «خوتۇن دېگەن ئۆيىنىڭ ئادىمى، سىرتىنىڭ، ئەرنىڭ ئەشىغا ئارلاشمىغۇلۇق» دەپ قوپاللاچە كۆرەڭلىك بىلەن مۇئامىلە قىلىدىغان ئەرلەرنىڭ خوتۇنلىرى ئېرنىڭ ئىشلىرىغا كۆڭۈل بۆلمەيدىغان، ھالىغا يەتمەيدىغان، پەرۋاسىز ۋە بارغانسېرى ئىچ - مېجەز، چۈشكۈن بولۇپ قالىدۇ. شۇڭا ئەڭ ياخشىسى ئاياللىرىنى پەس كۆرمەي ئۇنىڭ ئىززىتىنى قىلىپ قويۇشنىڭ ئۆگىنىش.

بۇنداق قىلىش خوتۇنلىرىدا ئۆزىگە ئىشىنىش ۋە سىزگە ھۆرمەت، قايىللىق تۇيغۇسى قوزغاپ، قىيىنچىلىقلارنى ھەل قىلىشقا قۇلايلىق، ئاسانلىق ئېلىپ كېلىشى مومكىن. بۇنداق قىلىش بەكمۇ تەس ئەمەس.

قىيىن مەسىلىلەرگە يولۇققاندا، ئۇ ھەل قىلالىسۇن - قىلالىمىسۇن بەزى تەكلىپلەرنى سوراپ قويۇڭ. پايدىلىق بولسۇن - بولمىسۇن ئاياللىرى بىلەن بىر ئورتاق نىشان ھاسىل قىلالىشىڭىزدا گەپ يوق ھەم ئاياللىرىدا ئۆز - ئۆزىگە بولغان ئىززەتلىنىش تۇيغۇسى ھاسىل بولۇپ، سىزگە بولغان ئىتائەت ھۆرمىتى تېخىمۇ ئېشىشى مومكىن.

ئاياللىرىغا سەن نېمىنى بىلەتتىڭ، قازان - قومۇچنى بىلسەڭ بولدى. ئارتۇق ئىشلارغا ئارلاشما، بۇ خوتۇن كىشى باش قاتۇرىدىغان ئىش ئەمەس... دېگەندەك گەپلەرنى قىلماڭ. ئۇنىڭ مېھرىبانلىقى كۆيۈنىشى ئازار يەپ قالمىسۇن. ئىززەتتىن ھۆرمەت كېلىدۇ.

جامائەت سورۇنلىرىدا ئايالىڭىزغا قوپال مۇئامىلە قىلماڭ. جامائەت سورۇنلىرىدا ئۇنىڭغا چېچىلىپ، غەزەپلەنسەڭىز، ئۇمۇ سىزگە قاش كۆرسىتىپ، ئۆزىدىمۇ جان غەزەپ، ئاچچىق بارلىقىنى كۆرسەتمەي قويمايدۇ.

ئەر - خوتۇنلارنىڭ سىرتىدا بىر - بىرىگە غەزەپلىنىشى ئۇلارنىڭ ئائىلە مۇناسىۋىتىنى ئىنتايىن ئاسان ۋەيران قىلىۋېتىدىغان يامان ئىش. ھەر كىمگە كىشىلەرنىڭ ئالدىدا ئابروي يۈز لازىم. ئادەم بار يەردە ئىتنى ئۇرساڭمۇ گەپ سۆزىنىز ساڭا خىرىس قىلىدۇ. ئۆمۈرلۈك جۈپتىغا، ئۆزىنىڭ يېرىمىغا، ئىمانىنىڭ تېڭىغا، مېھرى - شەپقەت ھەمراھىغا كىشىلەر ئالدىدا قوپاللىق قىلىش لايىقەتلىك ئەزلەر قىلىدىغان ئىش ئەمەس.

ئايالىڭىزنىڭ خاھىشى، تاللىشى، ئارزۇسىغا ھۆرمەت قىلىپ قويۇڭ. ئۇنىڭ ئاچچىق - چۈچۈك سۈيۈقئاش ئىچكۈسى كېلىپ قالغان بولسا لەغمەننىڭ غەلۋىسىنى قىلماڭ. ئۇنىڭ ئاتا - ئانىسىنىڭ ئۆيىگە بارغۇسى كەپقالغاندا سىز يەنە بىر ئەشنىڭ غەلۋىسىنى ئىلاجىنىڭ بارىچە قىلىپ قويماڭ. پەيغەمبەر ئەلەيھىسسالام: «سىلەرنىڭ ئاياللىرىڭلارغا ياخشى مۇئامىلە قىلغىنىڭلار ئەڭ ياخشى كىشىلىرىڭلاردۇر» دېگەن. خوتۇن كىشى كۆپ ھاللاردا ئېرىنىڭ ئىتائىتى ئۈچۈن قۇربانلىق بېرىدۇ. ئايال كىشىنى تېخىمۇ ئاڭلىق ھالدا ئىتائەتكە ئېلىپ كۆڭلۈمنى خاتىرجەم قىلاي دېسىڭىز، ئۇنىڭ ئىززىتىنى قىلىشىنى، ئارزۇ - خاھىشىغا ئاز - تولا يول قويۇشنى ئۆگىنىۋېلىڭ.

نۇرمۇھەممەت ئۆمەر ئۇچقۇننىڭ «كۆزۈڭنى ئاچ، ئۆزۈڭنى تاپ ئەركەكلەر» ناملىق كىتابىدىن ئېلىندى

ئېلېكترونلۇق كىتاب ئىشلىگۈچى: يانغىن ئېلېكترونلۇق كىتاب گۇرۇپپىسى

[www.yanghin.net](http://www.yanghin.net)

[www.yanghin.cn](http://www.yanghin.cn)

[kitab@yanghin.net](mailto:kitab@yanghin.net)

[admin@yanghin.net](mailto:admin@yanghin.net)